

Mro Cardenio Botti

Tagħrif migbur minn Carl Farrugia



Mro Cardenio Botti

Maestro Cardenio Botti twieled fl-1890 f'Magliano Sabino, l-Italja. Ta' tna-x il sena huwa kien ikanta fl-iSchola Cantorum tal-Kulleġġ Gregorjan. 'Il quddiem, imħajjar mis-Surmast Perosi huwa ssieheb fil-Cappella Sistina bhala sopran solista. Kien l-istess Perosi li miç-çokon tiegħu għaraf il-kapaçitajiet mużikali tiegħu u bdielu l-istudju tal-armonija.

Meta kiber mar jistudja l-mużika fil-Conservatorio Musicale Santa Cecilia ta' Ruma. F'dan il-Conservatorio huwa tgħallem l-istrumentazzjoni taħt Vessella u l-kompożizzjoni taħt Dobici. Wara li ggradwa huwa beda jidderieġi xogħlijiet ta' kompożituri kbar, fosthom il-famuża Requiem ta' Giuseppe Verdi, li mmeritawlu l-akklamazzjoni ta' hafna mill-kritiçi ta' gazzetti Taljani.

Wara li rebaħ konkors nazzjonali, huwa laħaq Surmast-Direttur tal-Banda Militari ta' Bologna. Wara l-gwerra, huwa dderieġa diversi kuncerti fil-aktar teatri importanti fl-Italja u kkompona hafna mużika.

GIARDINI ARGOTTI
MALTA - 24 GIUGNO 1923 - ORE 6 P.M.

PRIMO CONCERTO
DELLA
FILARMONICA "LA VALLETTE"
DIRETTO DAL MAESTRO
CARDENIO BOTTI

Il Maestro **CARDENIO BOTTI** che oggi si presenta al pubblico Maltese per la prima volta, giunge da Roma, ove—nel Regio Liceo Musicale di S. Cecilia—compì giovanissimo i suoi studi. Allievo prediletto del Vessella per la Banda, del Dobici per la Composizione e del Fattorini per il Violino, il Botti è noto come Compositore, Direttore e Critico Musicale. A 23 anni vinse per concorso il posto di Direttore della Musica Militare di Bologna. A Roma ha di recente riportato importanti successi dirigendo grandiosi concerti sinfonici e spettacoli d'opera. A lui è stata definitivamente affidata la direzione artistica della Società Filarmonica La Vallette. L'impresa del Teatro Reale, che da quest'anno—come da convenzione col Governo—istituisce i Concerti Sinfonici, lo ha scritturato oltre che per la Direzione dei medesimi anche per la Direzione di alcune Opere.

1. **VESSELLA** CORTEO NUZIALE
2. **ROSSINI** GAZZA LADRA Sinfonia
3. **MASCAGNI** { GUGLIELMO RATCLIFF Sogno
ANICO FRITZ Intermezzo
4. **GIORDANO** ANDREA CHENIER Fantasia
5. **CHOPIN** { NOTTURNO in Do minore (op. 48, n. 1)
POLACCA in La b. (op. 53)
6. **WAGNER** I MAESTRI CANTORI Ouverture

Kopja tal-Programm tad-debutt tas-Surmast Cardenio Botti li sar fil-Gonna tal-Argotti



F'itra li kiteb lill-Kumitat, is-Surmast Botti kiteb li kien lest li jiġi Malta biex jidderieġi l-Filarmonica La Valette bis-salarju ta' Lm30 u li kien lest li jissottometti ruħu għal xahrejn prova qabel il-kuntratt definittiv. Min-naħa tiegħu l-Kumitat baġat li kien lest li joffrilo Lm20 fix-xahar. Biex jagħmlu tajjeb għal dan is-soċi ntrabtu li joħorġu lira kull wieħed fix-xahar.

Fis-Seduta tal-Kumitat tas-27 ta' April 1923 l-Onor. Dr. Ugo P. Mifsud, il-President tas-Socjeta' introduca lill-membri tal-kumitat is-Surmast il-gdid Mro Cardenio Botti. Huwa tenna li huwa kien cert li fl-aħħar is-Socjeta' kienet akkwistat is-Surmast li tant kienet ilha tixtieq. Wara tkellem Mro Cardenio Botti li rringrazzja lill-Kumitat u qal li kien telaq minn Ruma b'għajnejh magħluqa wara r-rakkomandazzjoni li kien għamillu Mro. Vessella. Huwa qal li ġie Malta bil-ħsieb li jaqdi missjoni – dik li jipprova jmexxi 'l quddiem l-edukazzjoni mużikali.

Mill-bidu tal-ħidma tiegħu fis-Socjeta' l-Mro Botti nsista fuq il-bżonn ta' dixxiplina u l-istudju metodiku u serju tal-mużika. Huwa kien tal-fehma li l-banda tagħmel progress mhux billi tagħmel programmi iżda bi studju metodiku tal-bandisti li kienu neqsin minnu. Huwa għalhekk iddeċieda

li jibda jagħti lezzjoni kull ġimgħa tas-solfegġ u jieħu f'idejh l-allievi zgħażaġh li kienu ghadhom jibdeu idoqqu. Ma damx wisq biex għarraf lill-Kumitat bir-riforma li xtaq jagħmel u talbu biex jiffomula statut gdid għall-banda. Il-banda akkwistat ukoll is-servizz tal-magħruf kornettista Prof. R. Caffarelli tat-Teatru Rjal li beda jgħallem il-klassi tar-ram u talab ukoll biex issir riforma finanzjarja tal-banda. Bis-saħħa tiegħu introduca wkoll uniformi gdid tax-xitwa għall-banda li kienet ilha 22 sena ma tinbidel u l-bandisti bdew jirċievu ħlas tas-servizz bandistiku li jagħmlu.

Id-debutt tas-Surmast Botti wasal fl-24 ta' Ġunju 1923 waqt fiera li saret fl-Argotti. Huwa xtaq li jagħmel id-debutt tiegħu fit-Teatru Rjal iżda minhabba s-shana l-kumitat ma qabilx.

Wara d-debutt tiegħu, Mro Botti ntefa' b'ruħu u ġismu biex isahħaħ il-Banda u jhejjiha tajjeb għall-impenn mużikali li kien hemm imhejjijin għalih. Kien fl-ewwel xhur tiegħu f'pajjizna li s-Surmast Botti ħaseb biex jagħti lis-Socjeta' l-innu magħruf bħala l-Innu immortali La Valette. Dan l-innu ndaqq għall-ewwel darba fid-9 ta' Settembru 1923 fejn il-ġurnal Malta Tagħna li tgħid li dan l-innu huwa "patrijottiku u jkun jista' jtkanta mill-poplu kollu".



Botti flimkien mal-banda fl-1925



Mro Botti waqqaf l-Iskola Muzikali La Valette li kienet bla ħlas. Minn din l-iskola ħarġu mużiċisti Maltin ta' fama u li tista' tgħid li kollha saru surmastrijiet ta' baned differenti u li bla dubju mxew fuq it-tagħlim u l-eżempju tiegħu

Mro Botti kkompona diversi marċi fosthom il-*"Marcia San Paolo"*, *"Marcia San Paolo No.5"*, *"Fior del Carmelo"* u l-Innu tal-Banda Cittàdina Sliema.

Mro Cardenio Botti dam jidderieġi l-banda għal aktar minn 22 sena sħaħ bl-akbar abbiltà, għaqaq u dixxiplina u wassalha biex tikseb tant suċċessi u rebħiet, minħabba l-qagħda mwiegħra politika internazzjonali wara li l-Italja Faxxista bdiet ixxaqleb lejn in-Naziżmu ta' Hitler u s-sħab iswed tal-gwerra kien diġà qiegħed fuq ix-xefaq, kellu kontra qalbu fl-1935 jħalli d-direzzjoni tal-Filarmonika. Lura fl-Italja huwa ngħata l-kariga ta' Direttur Mużikali tat-Teatro Felice ta' Genova



Is-Surmast Botti flimkien mas-Surmast Pappalardo



Id-Diplomi ta' Mro Botti

u aktar 'il quddiem tat-Teatru Massimo ta' Palermo.

Is-Società Filarmonica Nazionale La Valette ma nsietu qatt lil Mro Cardenio Botti u baqgħet f'kuntatt miegħu u talbitu pariri meta kien hemm bżonn.

Taht id-direzzjoni ta' Mro Botti fl-1926 l-banda marret il-banda marret Tuneż, Palermo u Messina, Catania u Bona kif ukoll fil-konkors Internazzjonali ta' Como fl-1927.

Fl-okkażjoni tal-20 anniversarju mir-rebħa ta' Como f'Settembru 1947 il-kumitat baġhat lil Maestro Cardenio Botti distintiv tad-deheb tas-Società bħala turija ta' gratitudni tas-Società għas-sehem kbir tiegħu f'din ir-rebħa.

Fl-1962 huwa żar Malta u ngħata merħba kbira mill-membri tal-Kumitat u s-Soċi.

Maestro Botti miet f'Ruma f'Ġunju tal-1973 fl-età ta' 83 sena.

Tagħrif migħbur mill-ktieb "La Valette" - 100 sena ta' storja tal-Kan. John Ciarlò





Mro Cardenio Botti milqugh mis-soçi fil-Każin



Mro Botti mal-Prim Ministru u President tas-Società George Borg Olivier

